

मे. Mastek या संस्थेकडून तात्पुरत्या स्वरूपात आयुक्त दुग्धव्यवसाय विकास कार्यालयांतर्गत कंत्राटीपध्दतीने मनुष्यबळ उपलब्ध करून घेण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्र.आयटीसेल-२०१०/प्र.क्र.३५/आय.टी.सेल
मंत्रालय विस्तार, मुंबई-३२
दिनांक २० एप्रिल, २०१०

वाचा :- १.सामान्य प्रशासन विभाग परिपत्रक क्र.मातंस/नस्ती-०८/७०, दिनांक २७-०७-२००९
२.कृषि, पशुसंवर्धन, दुग्धव्यवसाय विकास व मत्स्यव्यवसाय विभाग, शासन निर्णय
क्र. संकीर्ण -१००९ /प्र.क्र.१ /आय.टी.सेल ,दिनांक ३० सप्टेंबर, २००९

प्रस्ताव :-

राज्यात ई- गव्हर्नन्स मध्ये विविध विभागांतर्गत संगणकीकरण करण्याचे निश्चित करण्यात आलेले आहे. पशुसंवर्धन, दुग्धव्यवसाय विकास व मत्स्यव्यवसाय विभागातर्गत ई- गव्हर्नन्स कार्यन्वीत करण्याकरीता आयुक्त पशुसंवर्धन कार्यालय पुणे येथे आयटि हब स्थापन करण्यात आले आहे. दुग्धव्यवसाय विकास विभागाचे संगणीकरण करण्याचे काम लवकरात लवकर पूर्ण करण्यासाठी तात्पुरत्या स्वरूपात कंत्राटी पध्दतीने आयुक्त दुग्धव्यवसाय विकास कार्यालयांतर्गत मनुष्यबळ उपलब्ध करून घेण्याची बाब शासनाच्या विचाराधीन आहे.

शासन निर्णय :-

पशुसंवर्धन, दुग्धव्यवसाय विकास व मत्स्यव्यवसाय विभागातर्गत संगणकीकरण करण्याकरीता आयुक्त दुग्धव्यवसाय विकास कार्यालयांतर्गत माहिती संकलित करणे तसेच विभागातर्गत हाताळण्यात येणा-या विविध बाबीकरीता अज्ञावली तयार करण्यासाठी मे. Mastek या संस्थेकडून System Analyst, Programmer व मे.Nelito System Ltd या संस्थेकडून Data Entry Operator या तीन संवर्गातील ज्ञात असलेल्या कर्मचारी वृंदास सहा महिन्यांसाठी कंत्राटी पध्दतीने नेमणूक करण्यास या द्वारे मान्यता देण्यात येत आहे.

२. मे. Mastek या संस्थेकडून एक System Analyst, एक Programmer व मे.Nelito System Ltd या संस्थेकडून दोन Data Entry Operator यांची सहा महिन्यांच्या कालावधी करीता नेमणूक कंत्राटी पध्दतीने आयुक्त दुग्धव्यवसाय विकास, वरळी, मुंबई येथील कार्यालयात करण्यास याद्वारे मान्यता देण्यात येत आहे. यासाठी कंत्राटी पध्दतीने नेमणूक करण्यात येणा-या कर्मचारी वृंदाना त्यांचा सेवा भत्ता व अनुभव कालावधी व त्यानुसार येणारा खर्च खालील प्रमाणे आहे.

अ. क्र.	मनुष्य बळ	अनुभव	संख्या	प्रति महिना देय भत्ता	कंत्राटाचा कालावधी	प्रति वर्षी येणारा खर्च	मनुष्यबळ उपलब्ध करून देण्यात येणा-या संस्थेचे नांव
१	System Analyst	३ वर्ष	१	रु.१,२५,०००	६ महिने	रु.७.५० लक्ष	Mastek
२	Programmer	२ वर्ष	१	रु.५५,०००	६ महिने	रु.३.५० लक्ष	Mastek
३	Data Entry Operator	२ वर्ष	२	रु.२०,०००/-	६ महिने	रु.२.४० लक्ष	मे.Nelito System Ltd.
	एकुण		४			रु.१३.२०लक्ष	

३. आयुक्त दुग्धव्यवसाय विकास यांनी मे. Mastek व मे.Nelito System Ltd या संस्थेकडून या संवर्गातील पदांची माहिती तंत्रज्ञान संचालनालय यांनी परिपत्रकाअन्वये नमुद केलेल्या शैक्षणिक अर्हता तपासून त्यांच्याकडे मागणी नोंदविण्याची कार्यवाही करावी. यासाठी त्यांनी प्रथम आपल्या स्तरावर एक समिती नेमून मे. Mastek व मे. Nelito System Ltd या संस्थेकडून शिफारस करण्यात येणा-या उमेदवारांची मुलाखत घ्यावी व ती योग्य असल्याचे प्रमाणित

करुनच उमेदवारांची शिफारस करण्याबाबत या संस्थांकडे मागणी नोंदवावी. आयुक्त दुग्धव्यवसाय विकास यांनी आपल्या नियुक्ती आदेशात प्रस्तुत संस्थेने शिफारस केलेले उमेदवारांची कामे समाधानकारक नसल्यास त्यांची सेवा कुठल्याही वेळी प्रस्तुत संस्थेकडे हस्तांतरीत करण्यात येईल. ही बाब आपल्या आदेशात नमुद करणे आवश्यक आहे. आयुक्त दुग्धव्यवसाय विकास यांनी प्रस्तुत संस्थेशी मनुष्यबळ उपलब्ध करुन देण्यासाठी आवश्यक तो करारनामा करावा.

४. वरील प्रमाणे कंत्राटी पध्दतीने नेमणूक करण्यात येणाऱ्या कर्मचारी वृंदाचा खर्च हा दुग्धव्यवसाय विकास विभागातर्गत मुख्यलेखाशिर्ष २४०४ दुग्धव्यवसाय विकास याखालील योजनेतर बाबींकरिता सन २०१०-११ करिता मंजूर असलेल्या निधीतून भागविण्यास मान्यता देण्यात येत आहे. सदरहू खर्च हा खालील लेखाशिर्षा अंतर्गत खर्ची टाकण्यात यावा.

मागणी क्र.डी-५

२४०४ दुग्धव्यवसाय विकास

००१ संचालन व प्रशासन

(०१) (०१) आयुक्त दुग्धव्यवसाय विकास

१३ कार्यालयीन खर्च

(२४०४ ००२७)

हे आदेश माहिती तंत्रज्ञान विभाग व वित्त विभागाचे अनैपचारिक संदर्भ क्र. ३००/२०१०/व्यय-२ दि.१६.४.२०१० अन्वये दिलेल्या मान्यतेनुसार निर्गमित करण्यात येत आहे.

सदर शासन निर्णयाची प्रत महाराष्ट्र शासनाच्या www.maharashtra.gov.in या संकेतस्थावर उपलब्ध करण्यात आली असून त्याचा संगणक संकेतांक २०१००४२०२०२११८००१ असा आहे.

महाराष्ट्राचे राज्यपाल यांच्या आदेशानुसार व नावाने

सही/-

(सु. तु. शेंडे)

अवर सचिव, महाराष्ट्र शासन

प्रति,

आयुक्त दुग्धव्यवसाय, महाराष्ट्र राज्य, मुंबई

Mastek , १०६ SDF IV , SEEPZ, Andheri (E) , Mumbai ४०००९६.

Nelito System Ltd , २०५-२०८, बिल्डींग २, सेक्टर-१, मिलिनियम बिजनेस पार्क,

महापे, नवी मुंबई-४००७१०

महालेखापाल महाराष्ट्र १/२ (लेखा परिक्षा / लेखा अनुज्ञता) मुंबई / नागपूर

अधिदान व लेखा अधिकारी, मुंबई

सचिव (पदुम) यांचे स्वीय सहायक, मंत्रालय, मुंबई-३२

उप सचिव (दुग्धव्यवसाय)

संचालक, माहिती व तंत्रज्ञान संचालनालय, मंत्रालय, मुंबई-३२

संबंधीत सर्व कार्यासन (पदुम कक्ष) / निवड नस्ती